

महाराष्ट्र शासन GOVERNMENT OF MAHARASHTRA

Telephone: 022-22876155 / 22844222
Fax No. 022-22020717

क्रमांक : संकीर्ण १००९/प्र.क्र. १७/ कोषा-प्र-५
No.
वित्त विभाग,
Finance Department
मंत्रालय विस्तार, मुंबई - ४०० ०३२.
Mantralaya Annex, Mumbai - 400 032.
दिनांक : २३ मार्च, २००९.

प्रति,

अ.मु.स. / प्र.स. / सचिव, सर्व मंत्रालयीन प्रशासकीय विभाग, मंत्रालय, मुंबई.
संचालक, लेखा व कोषागारे संचालनालय, महाराष्ट्र राज्य, मुंबई
अधिदान व लेखा अधिकारी कार्यालय, वांद्रे / मुंबई

विषय : आर्थिक वर्षअखेर सर्व मंत्रालयीन विभाग व कोषागारानी पाळावयाच्या सूचना

प्रत्येक निधी खर्च करण्यासाठी सर्व विभागांना मासिक निधी विवरणपत्र (Monthly Cash Flow) देण्यात आलेले आहे. त्यानुसार अर्थसंकल्पिय तरतूद नियोजनबद्ध पद्धतीने पूर्ण वर्षभरात खर्च होणे अपेक्षित आहे. शेवटच्याक्षणी खर्च करण्याचा विचार करणे योग्य नाही. तथापि अपवादात्मक परिस्थितीत अर्थसंकल्पिय तरतूद करण्यासाठी मार्च-२००९ मध्ये पुरवणी मागणीद्वारे निधी उपलब्ध करून घेण्यात येतो. ही परिस्थिती विचारात घेता शेवटच्या क्षणी निधी व्यपगत होऊ नये व कोषागारातील गर्दी टळावी यासाठी खालीलप्रमाणे सूचना देण्यात येत आहेत --

- १) पुरवणी मागणीद्वारे उपलब्ध करून देण्यात आलेला निधी खर्च करण्यास मंजूरी देण्याबाबतचे प्रस्ताव उशिरात उशिरा दिनांक ३० मार्च २००९ रोजी दुपारी ३ वाजेपर्यंतच वित्त विभागात स्वीकारण्यात येतील. त्यानंतर कोणताही प्रस्ताव स्वीकारण्यात येणार नाही.
- २) वित्त विभागाची सहमती प्राप्त झालेल्या प्रस्तावासंबंधीची स्थिती अर्थसंकल्प वितरण प्रणाली मार्फत त्याच दिवशी संबंधित विभागाकडून क्षेत्रीय अधिका-यांना देण्यात यावी.
- ३) वर्षाअखेर निधी अखर्चित राहू नये व अधिदान व लेखा कार्यालय / कोषागारांमध्ये गर्दी होऊ नये म्हणून रविवार दि. २९ मार्च, २००९ या सुट्टीच्या दिवशी अधिदान व लेखा कार्यालय/सर्व कोषागार कार्यालये सुरु राहतील.
- ४) मार्च-२००९ च्या अधिवेशनात पूरक मागणीद्वारे उपलब्ध करून घेतलेल्या निधीच्या देयकाव्यतिरिक्त इतर सर्व निधीची देयके शक्यतो दि. ३०.३.२००९ पर्यंत अधिदान व लेखा कार्यालय / कोषागारास सादर करावीत. कोणतेही देयक दि. ३१.३.२००९ रोजी संध्याकाळी ६.०० वाजेनंतर अधिदान व लेखा कार्यालय / कोषागारात स्वीकारण्यात येणार नाही याची नोंद घेण्यात यावी.
- ५) सर्व देयके अर्थसंकल्प वितरण प्रणालीद्वारे प्राधिकारपत्रासह सादर करणे आवश्यक आहे.
२. सर्व प्रशासकीय विभागांनी वरील सूचनांचे काटेकोरपणे पालन करावे व वरील सूचना त्यांच्या अधिपत्याखालील सर्व कार्यालयांच्या निदर्शनास आणाव्यात. तसेच संचालक, लेखा व

कोषागारे यांनीसुध्दा वरील सूचना अधिदान व लेखा कार्यालय / सर्व कोषागार/उपकोषागार कार्यालयांच्या निदर्शनास आणून त्यांचे पालन करण्याबाबत सूचना द्याव्यात.

३. सार्वजनिक बांधकाम विभाग, जलसंपदा विभाग, वन विभाग, ग्रामविकास व जलसंधारण विभाग, अन्न, नागरी पुरवठा व ग्राहक संरक्षण विभाग व दुग्धव्यवसाय विभाग यांच्याकडून पतपत्र (Letter of Credit) पध्दतीचा वापर करण्यात येतो. पतपत्राचा वापर करणा-या अधिका-यांनी दि. ३१.३.२००९ नंतर धनादेश निर्गमित करू नयेत.

४. विभागांनी देयके सादर करणे व ती कोषागारांनी स्वीकारणे यासंदर्भातील वरील सूचनांमध्ये कोणताही बदल होणार नाही याची नोंद घ्यावी.

विद्याधर कानडे

(विद्याधर कानडे)
प्रधान सचिव (वित्त)

प्रत उचित कार्यवाहीसाठी अग्रेषित --

सर्व सह / उप सचिव, वित्त विभाग